

బాలమిత్ర

బైబిలు పిల్లలు



బాలుడైన యేసు

ప్రియబాలమిత్రులారా!

ఈ మాసము, మనమందరము మిగుల ఆశతో ఎదురుచూచుచున్న సంతస క్రీస్తును సమయము. మీ కందరకు సంతస క్రీస్తును భాగ్యములు కలుగుగాక!

బాలుడైన యేసు చరిత్ర చిన్ననాటనుండి విరుచు, పండుగ సంతో సంతోషముతో చేసికొనుచున్నను, ప్రతిసంవత్సరము ఈ కథను విసుకులేక వినుటకు మనమెల్లరము చెవులు విప్పకొనియుండుము. ఈ యేసుబాలుని పుట్టుకచరిత్ర మిగుల విచిత్రము. ఈయన భాగ్యవతియు, గుణవతియునగు కన్య మరియుమ్మకు సరావతారమున పుట్టిన మనపాలిటి రక్షకుడు. పరమున తనకున్న గొప్పస్థితి మానుకొని, ఈ పాపలోకము నకు వచ్చి, దీనబాలుడుగా బెత్తెహేము ఊరిలో పశులపాక యందు పుట్టెను.

పాపము! మరియుమ్మ ముద్దుబాలకుని పొత్తిగుడ్డలతోచుట్టి, పశులతోట్టినే ఆసమయమునకు ఉయ్యాలగాచేసి పండబెట్టి యుంచెను. ఆసమయమున ఆకాశమందలి దూతలు సంతోషముతో స్తుతి గీతములు పాడిరి. ఆరాత్రి గొట్టెల గాయుచున్న గొల్లలకు గాబ్రియేలు దూత కనుబడి, యేసుబాలుని జననవార్త వారికి ఎరిగించి, వెళ్లి చూచిరండు అని చెప్పెను. విధేయతగల ఆ గొల్లబోయలు దూతజెప్పినమాట “క్రీతతో నాలకించి,” మత్తుగానిద్రించు చిట్టిబాలునిజూచి సంతోషించిరి.

ఈబాలుడు పుట్టిన సమయమునందు ఆకాశమున చిత్రమైన చుక్క ఒక్కటి కనుపడెను. దానిగుర్తించిన ముగ్గురు జ్ఞానులు ఆ నక్షత్రమునే వారికి త్రోవచూపుదానిగా జేసికొని ఆ చిన్న

పాపను చూడ బయలుదేరిరి. ఆ జ్ఞానులలో నొకడు మనదేశ
మగు ఇండియా నుండి వెళ్లినవాడని మీకు తెలియునా? మన
ఇండియా దేశపు జ్ఞానియు, తక్కిన ఇద్దరు జ్ఞానులవలె ప్రభువు
నకు కానుక సమర్పించుటకు తనకు తోచినది తీసుకొని వెళ్లెను.
వేరువేరు ప్రదేశములనుండి బయలుదేరి వచ్చినను, వీరు మార్గ
మున, ఒక్కచోటనే కలుసుకొనిరి. ఒకరిక్షేమవార్త మరియొ
కరు అడుగుకొని, వారెందుకు వెళ్లుచున్నది ప్రశ్నించుకొని
ముగ్గురు ఒకేచోటికి వెళ్లుచున్నామని తెలిసికొని మిగుల సంత
సించిరి. ఇట్లు ప్రయాణమై వెళ్లుచున్న వీరు, యూదులరాజ్య
మును ఏలుచున్న హేరోదు అను క్రూర రాజును దర్శించి,
క్రొత్తగా జన్మించిన బాలకునిగురించి విషయము ఎరుగని ఆ
రాజును మొదట అడిగిరి. ఆతనికి తెలియకున్నందున శాస్త్రజ్ఞు
లను విచారించి నిజము తెలిసికొనిరి. తరువాత యూదుల
రాజుగా పుట్టిన చిన్న యేసుబాలుని పశువులపాకయందు
చూచి తెచ్చిన కానుకల నా చిట్టిబాలునికి సమర్పించిరి.
హేరోదు ఆ బాలుడు యూదులరాజుగా పుట్టినాడని విని
అసూయతో పట్టలేక ఆబాలుని చంపుటకు సకల ప్రయత్న
ములు చేసినను “తానొకటి తలచితే దైవము వేరుతలంచె
న”ను విధముగా నెరవేరకపోయెను.

వారము వయస్సుగల ఈ ముద్దులబాలుని ప్రవక్తలగు వృద్ధుడైన సిమ్యోనును, విధవయగు హన్నాయును కౌగిట చేర్చుకొని ఆశీర్వాదించిరి.

మనమెరిగిన ఈ చిన్నకథయందు ఎన్నో మంచిమంచి పాఠములు మనము చేర్చుకొనవచ్చును. ఇట్టి మంచి పాఠములను మంచి మనసులతో నేర్చుకొని, అన్నివనులందు, చక్కగా నడుచుకొనుటకు దేవుడు మనకు సహాయపడుగాక. మనలను రక్షించ వచ్చిన మన యేసయ్యయే, మన రక్షకుడని మెరిగి, ఆయనకు ఇష్టమైన విధమున నడచి, మనబ్రతుకుకాలమునందు త్రోవజూపు చుక్క, ఆయనే యని తెలిసికొని, సదా ఆ రక్షకుడు అనుగ్రహించిన రక్షణకై ఆయనను స్తుతించుచు జీవించుము గాక!

బియ్యపుగింజకు బంగారము

ఒక ఊరిలో బిచ్చమెత్తుకొనే బాలుడొకడుండెను. వాడు రోజు ఇంటింటికి తిరిగి బిచ్చమెత్తుకొని బ్రతికేవాడు. ఆ ఊరిలోనివాడు బీదవారైనందున, వానికి పెట్టే బిచ్చము అంత ఎక్కువకాదు. ఒకనాడు వాడు ఆ ఊరిలో తిరుగుచుండగా, చాలదూరములో ఒక సందడి వినబడెను. అదేమిటో

యని వెనుకకు తిరిగిచూడగా, రాజుగారు ఒక బంగారపు బండి మీదక్కో వచ్చుచుండుట కనుబడెను. ఆయనను చూడగానే వీని కెక్కడలేని సంతోషము కలిగినది. రాజుగారు తానున్న వీధిలోగుండ, తానున్నవైపునకే వచ్చుచున్నందున, వాడు, తన దరిద్రపు దినములు గతించినవని తలంచెను. తానడుగక పోయినను రాజుగారు చాల సొమ్మిచ్చును గనుక ఇక విచ్చ మెత్తుకొన నక్కరలేదని తలంచెను.

ఆ గుంపు తనకు మరీ దగ్గరకువచ్చెను. రాజుగారి బండి తనకు సరిగా వచ్చేసరికి ఆ విచ్చగాడు భిక్షువుజోలెను రాజు గారివైపు చాపి భిక్షుమడిగెను. బండి తోలువాడు బండిని ఆపెను. రాజుగారు బండిదిగిరి. ఆయన ముఖము చిరుగన్వితో కళకళలాడుచుండెను. ఆయన వాడున్నతావునకు వచ్చి, దయ గల తనముఖమునెత్తి వానివంక జూచెను. “అహో, ఇక నా దరిద్రత పోయినది. నేను బాగుపడుదినములు వచ్చినవి” అని వాడు లోలోన సంతోషించెను.

రాజుగారు తన కుడిచేతి నెత్తెను. దానియందు ఒక దమ్మిడి యైనారేదు. అది ఉత్తచెయ్యే. తాను విచ్చగాని కిచ్చుటకు మారుగా “నాకేమి ఇచ్చెదవ”ని రాజడిగెను. భిక్షగానికి కలిగిన బెదురింతంతగాదు. దుఃఖమువచ్చెను. రాజుగారేమో ఇచ్చునని ఆశపెట్టుకొనెనుగాని ఆశ నిరాశయయ్యెను. రాజు

గారడిగినందున లేదనలేక జోలెలో చెయ్యిపెట్టి బియ్యపుగింజ నొకటి తీసి ఆయన చేతిలో పెట్టెను. తరువాత రాజుగారు వెళ్లిపోయిరి.

ప్రాద్దుశ్రుంకన పిదప బిచ్చగాడు, ఇంటిదోవపట్టెను. ఇంట్లోకి వచ్చినపిదప బియ్యము చేటలో పోసెను. పోయగానే దీపము వెలుతురున తళుక్కుమని బంగారపు గింజ ఒకటి కనుబడెను. దానిని వాడు చూడగానే అయ్యో, నేనెంత అదృష్టవీహీనుడను. “నేనెంత ఇత్తునో రాజుగారంత నాకియ్యవలె ననునది ఆయన ఉద్దేశము కాబోలు. అంతా ఎందుకియ్యక పోతిని” అని విచారపడెను.

ఇతరులకు మనకున్నదాని నిచ్చుటవలన మనకు గొప్ప ఆశీర్వాదములు కలుగును. మనమెంత ఇచ్చెదమో అంతగా మన కియ్యబడును.

రాజభక్తి

కొన్ని సంవత్సరముల క్రిందట ఒక సైన్యములో నొక సిఫాయి తనకు నియమింపబడిన పనిని చేయుట యందు ఆశ్రద్ధగలవాడై అలసి నిద్రించుచుండినందున ఆ సిఫాయి చంపబడునట్లు ఉత్తరువాయెను. కాని రాజు ఈ

సంగతిని విని అసిఫాయిని మన్నించి ఘోరశిక్షనుండి విడుదల చేయించెను.

అది మొదలుకొని తన్ను తుమించిన రాజుకొఱకు ప్రతి ఉదయము, సాయంకాలము ప్రార్థించుచుండెనట.

కొన్ని నెలలయిన తరువాత ఒకానొక యుద్ధములో అసిఫాయి మరణకరమైన గాయమునుపొంది చనిపోవుచుండఁగా రాజుగారిని మరువక “నారాజును రక్షించు” మని ప్రార్థించి ప్రాణమును విడిచెనట.

రాజభక్తియన నిట్టిదే కదా!

మొదటి క్రిస్మస్ గులాబిపువ్వు

మహా చలిగల ఒకరాత్రి ఒకపల్లెటూరి సత్రములో నొక చిన్ని శిశువు పుట్టెను. ఈ బిడ్డను చూచుటకు దూరమునుండి జ్ఞానులువచ్చి, ఈబిడ్డ రాజగునని చెప్పిరి. వారాయనకు బంగారపు కానుకలను, పరిమళేద్రవ్యములను దెచ్చి యర్పించిరి. ఆ ఊరిలోనివారుకూడా తమకు దోచిన కానుకలను దెచ్చి అబ్రాలుని కిచ్చిరి. గాని పాపము ఒక చిన్న బీదపిల్ల తనయొద్ద యేమియు లేనందున యేడ్చుచు నిలువబడి యుండెను. అంతట ఆమె కొకదూత యగుపడి “చిన్న

పిల్లా! ఎందు కాలాగు యేడ్చుచున్నావు?'' అని అడిగెను. అందుకాబాలిక "అయ్యో, ఆ బిడ్డకు ఏమయినా యియ్య వలెనని నాకు చాల ఆశగలదు గాని చేతిలో యేమియు లేద"నెను. "నీ పాదములక్రింద హిమములో ఏమి కనుబడు చున్నదో చూడుచు"ని దూత అనెను. వెంటనే అక్కడ ఒక చక్కని ఎర్రచీరలుగల తెల్లని గులాబిపువ్వుగువడెను. అప్పు డా దూత "ఈతెల్లని పువ్వు నీవు ఆ బాలరాజున కియ్యదలం చిన, నీ హృదయమందలి పవిత్రమైన కోరికె. ఆ ఎర్రని చీర నీ హృదయములో ఆయనయెడల నున్నప్రేమ" అని చెప్పెను. ఆబాలిక పువ్వునుకోసి ఆ బాలరాజు చేతిలో నుంచెను. ఇదే మొదటి క్రిస్మస్ గులాబిపువ్వు.

మేక చెప్పిన బుద్ధి

ఒక సేనలో కొన్ని మేకలుగలవు. వాటన్నిటిలో బిల్లి అను మేకను ఆ సైన్యమందలి సిపాయిలందరు ముద్దుగా జూచుకొనువారు. క వాతని చేయనప్పుడుగాని, సిపాయిలందరు కూడినప్పుడుగాని, పేర్లు పిలుచునప్పుడుగాని అందరికంటె ముందుగా ఈ బిల్లి వచ్చి హాజరగునది. అట్టి స్థలములలోకి వెళ్లుటకు దానికి బహు ఇష్టముగా నుండేది. వారిలో నెవరి



కైనను పని లేనప్పుడు దీనితో ఆడుకొనుచుండువారు. మేకలు పని చేయవలసినప్పుడు డిడి పని చేయుటకు అన్నిటికంటే ముందుగా వచ్చునది. దీనియొక్క శ్రద్ధనుబట్టి అందరును దీనిని బహుగా ప్రేమించిరి. బాగా తిండిపెట్టిరి. పండుకొనుటకు మంచితావు ఇచ్చిరి. మురికి లేకుండా చూచుకొనిరి. గనుక అక్కడనున్న మేక లన్నిటిలో ఈ బిల్లీ చాల సౌఖ్యముగానుండెను. అన్నిటికంటే తాను గొప్పదాననని తలంచి నట్లుగుపడుచుండెను. గర్వము నాశమునకు ముందు నడచును అనువాక్యము నిజము. ఈ బిల్లీ తన మంచి అలవాటులనుండి తొలగిపోయినది. ఏలాగు?

సిపాయిలు భోజనముచేయు గదిలోని ఏ ఆటంకమును లేక బిల్లీ పోయేది. అక్కడ నుండువారు దానికి తమ భోజన

ములో కొంత వెట్టుట వాడుకగానుండెను. ఇది వారిచ్చు దాని నెంతో తృప్తిగా తిని సంతోషించునది. ఒకనాడు ఒకడు తమాషాకు, “బిల్లీకి కొంచెము సారాయి ఇచ్చిచూతము” అని తన స్నేహితులతో ననెను. అప్పుడు వారు సంతోషించి, బిల్లీ సారాయి త్రాగినతరువాత ఏమిచేయునో చూచుటకు త్వర పడిరి. ఇంతలో ఒకడు దాని మూతియొద్ద సారాయిపాత్ర నుంచెను. బిల్లీ దానిని వాసనచూచి కొంచెము చప్పరించెను. తరువాత క్రమక్రమముగా చప్పరించి వారు మట్టికుండలో పోసి తన ముందుంచిన సారాయియంతయు త్రాగెను. తరువాత దానికి నిషాఎక్కి, చేసిన తమాషాలనుగూర్చి తెలుప నవసరములేదు. గాని మరుసటి ఉదయము బిల్లీ పేర్లు పిలుచు నప్పుడు రాలేదు. ఇదే మొదటిమారు అది రాకపోవుట. ఆ దినమంతయు కనపడనేలేదు. రెండవ దినముకూడా బిల్లీ రాలేదు. గనుక వారు దానిగూర్చి విచారించిరి. దానిని తీసి కొని వచ్చుటకు ఒక సిపాయిని పంపిరి. వాడు వచ్చిచూడగా బిల్లీ తన స్థలములో పండుకొనియుండెను. కండ్లు నిద్రమత్తు గాను భారముగానుండెను. దానిపైన అంతయు బురదే. చాల మురికిగానుండెను. దానిని చూడగా దిగులుపడినదానివలె కను పడెను. ఇతడు దానినెంత పిల్చినను అది రాలేదు గనుక వీడు దానిని బలవంతముగా లేవదీసి లోనికి తీసికొనిపోయెను. అది

లోనికి రాగానే వారు సంతోషముతో చప్పట్లుకొట్టిరి. ఇది వర్షకు వచ్చినట్లుగా అది తల నెత్తుకొని గర్వముగా నడువ లేదు.

వారిలో నొకడు “బిల్లీ, ఇదిగో త్రాగును”ని నిండుగా సారాయి ఉన్న మట్టికుండను దానిముందు పెట్టెను. ఆమాట వినిగానే మేక తలయెత్తి చూచెను. దానికండ్లు ప్రకాశించెను. ముందరికాలు దువ్వెను. మెడవంచి ఒక్క దూకుదూకి, ఘామని, ఒక్క దెబ్బతో ఆ సారాయికుండను ఛీకొనెను. ఆ దెబ్బకు కుండ వేయిముక్కలయి బల్లచుట్టు నున్నవారిని సారాయితో తడిపివేసెను. తరువాత అది తలను ఎత్తుకొని, నిర్భయముగాను, నెమ్మదిగాను బయటికి నడచిపోయెను.

త్రాగుబోతులకందరి కిది మంచి ఉపన్యాసముకాదా?

ప్రకృతి పాఠములు

౧-వ పాఠము

పువ్వులవాడుకలు

నీకును నాకును ఉన్నట్లే పువ్వులకును కొన్ని అలవాటులున్నవి. ఈసంగతి నీకు చిత్రముగా నుండవచ్చును. గాని కొంచెము శ్రద్ధతో పువ్వులను గమనించినయెడల అంత చిత్రముగా నుండదు.

స్వాభావికముగా పువ్వులకు వెలుతురన్న యిక్కిలి యిష్టము. గనుక వెలుతురువైపుకు తిరిగియుండును. కిటికీ లోపలి వైపున పూలచెట్టు నొకదానిపెట్టి చూచినయెడల ఈసంగతి చక్కగా తెలియును. రెండుమూడు దినముల కొకమా రా తొట్టిని కొంచెము కొంచెముగా త్రిప్పుటవలన నానాదిక్కులకు పువ్వులు తిరుగునట్లు జేయవచ్చును.

రాత్రులలో నిద్రపోయి ఉదయముననే మేల్కొను పువ్వులు కొన్నిగలవు. తామరపువ్వులు ఉదయమున బాగుగా వికసించును. పువ్వులలో ననేకజాతుల కీ యలవాటు గలదు. కొన్నిమారులు తేనెటీగలుగాని తుమ్మెదలుగాని ఈపువ్వులలోని మకరందమును త్రాగుటకు లోనికిపోయి అవి ముకుళించగానే ఎటుపోవుటకును తోచక ఉదయమువరకు ఖైదులో పెట్టి నట్లుండును. కొన్ని పువ్వులు కునికిపాట్లు బడుచున్నట్లుగా తలలను వంచుకొని యుండును. మరికొన్ని దినములో ఏదో ఒక కాలమునకు సరిగా వికసించుచుండును. కొన్ని పువ్వులు ఉదయమున చక్కగానుండి కొంతకాలమునకే ముడుచుకొని పోయి వికారముగా కనుపడును. అనేక పువ్వులు అత్యుదయముననే, చాలమంది సోమరి బాలబాలికలకంటె ముందుగా మేల్కొని వారిని సిగ్గుపరచుచుండును. కలువలు, చంద్ర కాంతలు మొదలగునవి పగలంతయు నిద్రించి రాత్రులలో


సీల్కానునా యన్నట్లు వికసించును. ఇట్టివానిని దొంగ పువ్వులని చెప్పవచ్చును.



పువ్వులు వికసించి విష్పకొనక పూర్వమును, వికసించి నప్పుడును, ముడుచుకొనిన రీతియు కనిపెట్టుట మిగుల చిత్రముగానుండును. వికసించక పూర్వము 1 టిలో నున్నట్లు శంఖమువలె చుట్టుకొని యుండును. తొడిమె వద్ద లావుగను పైకి పోనుపోను సన్నముగ నుండును. 1-వ పతములో నున్న మాదిరిమొగ్గ మరునాటి ఉదయ

1. చిత్రము. మునకు రెండవ పతములో నున్న దానివలె వికసించును.

వికసించిన పువ్వుయొక్క తొడిమె భాగమునుంచి అంచు వరకు ఈనెలుండును. ఇవే పువ్వును పెద్దదిగా గనుపడునట్లు జేయును. గొడుగుకు బెత్తము లెట్లో ఆలాగే ఈ యీనెలు పువ్వునకు ఉపయోగించును. 3 వ పటమునందు పువ్వు ముకుళించిన పిదప నుండురీతి యగుపడుచున్నది. పువ్వుయొక్క అంచు క్రమ క్రమముగా లోనికి ముడుచుకొనిపోయి చివర కెండిపోవును.



2. చిత్రము.

3. చిత్రము.

పువ్వుల అలవాటులవలన మనమేమి నేర్చుకొనవచ్చును?

బాలమిత్ర టపా



వియమైన బాలమిత్రులారా! నేను తెలియు వ్రాయు సమాచారము ఏమనగా మీవలె, నేను సంతోషముగా నుండలేను. ఏమంటే నేను బుట్టిన సంవత్సరమునకు నా ప్రియమైన తల్లి చనిపోయినది. అప్పుడు నేను ఏలాగు బ్రతుకవలెనో మీరే విచారించండి. దేవుడు నన్ను జీవముతో ఈ పదునాలుగు సంవత్సరములు కాపాడినందుకు ఆయనకు స్తోత్రము. నేను ఒక హిందూకులములోని వాడను. నాకు

ఇద్దరు అన్నయను ఒకఅక్కయు గలరు గాని నాతండ్రి నేనుమాత్రము రక్షణమార్గ మవలంబించితిమి. ఇప్పుడు నా తండ్రియు నేనును అమలాపురములో ఉన్నాము. ఇచ్చటి మిషను స్కూలులో నాలుగవక్లాసు చదువుచున్నాను. ఇంగ్లీషు కూడ చెప్పదురు. మాబడిలో ఆరవక్లాసువరకు ఉన్నది. మన స్నేహితుడైన బాలమిత్రుని మామాష్ట్రుగారు తెప్పించి నాకు ఇస్తా యున్నారు. నన్నును నాతండ్రిని మక్రే చొర సానమ్మగారు పోషించుచున్నారు. ఆమె నాకు కావలసిన పుస్తకములను బట్టలను ఇచ్చి చదివించుచున్నారు. ఇప్పుడు నేను చాల సంతోషముగ ఉన్నాను. నా చెలికాండ్రతో బాలమిత్రుని తెప్పించుకొండి అని హెచ్చరించుదును. అప్పుడప్పుడు నా సంగతి మీకు తెలుపుచుండవలెనని కోరుచున్నాను. నాకో సము ప్రార్థనచేయండి. మీకు నా ప్రియసలాములు.

గుమ్మడి పోలిచెట్టి

అమలాపురము, గోదావరి జిల్లా

నూతన బాలమిత్ర



1. నూతన మిత్రుని — ముదముతో గంటిమి
త్రతములబంగిని — సంతసమొసగును.
2. ననయు నీమిత్రుని — యనుమతిగోరడి
బాల బాలికలకు — యలనడు జ్ఞానము.
3. లతకూనలకును — సత్యము చెలుపను
మిత్రముపగి ని — కతలను జెప్పను.
4. త్రస్తముగల్గును — గ్రద్దనబరముని
స్తుతివందనములు — ముదముతో జేయను.